

नागरिकांची सनद तयार करुन ती
शासनाच्या संकेतस्थळावर प्रसिध्द करणे

महाराष्ट्र शासन
ग्राम विकास विभाग
शासन परिपत्रक क्रमांक: संकीर्ण-२०१४/प्र.क्र.५६/समन्वय कक्ष
२५, मईबान पथ, फोर्ट, मुंबई-४०० ००९.
तारीख: ३० जून, २०१४.

शासन परिपत्रक :-

महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ च्या प्रकरण तीन मध्ये “कार्यालयीन कर्तव्ये पार पाडताना होणाऱ्या विलंबास प्रतिबंध” याबाबतच्या तरतूदी नमुद करण्यात आल्या आहेत. सदर अधिनियमाच्या कलम-८ अन्वये उक्त अधिनियमाच्या प्रारंभच्या दिनांकापासून ६ महिन्यांच्या आत प्रत्येक कार्यालयाने किंवा विभागाने नागरिकांची सनद तयार करुन प्रसिध्द करावयाची आहे. तसेच नागरिकांच्या सनदीमध्ये विनिर्दिष्ट केलेल्या कालावधीमध्ये, संबंधित प्राधिकाऱ्यांकडून कोणताही अंतिम निर्णय घेण्यात आला नाही तर, आवश्यक ती कार्यवाही न केल्याबद्दल संबंधितांना जबाबदार धरुन त्यांच्यावर संबंधित अधिनियम/ नियम किंवा विनियम यामध्ये नमूद केल्यानुसार कार्यवाही करणे अपेक्षित आहे.

शासनाच्या संकेतस्थळाचे अवलोकन केले असता, काही जिल्हा परिषदांनी नागरिकांची सनद तयार करुन ती शासनाच्या संकेतस्थळावर Upload केली आहे. मात्र काही जिल्हा परिषदांनी नागरिकांची सनद शासनाच्या संकेतस्थळावर Upload केल्याचे दिसून येत नाही.

उक्त अधिनियमाच्या प्रकरण तीन मधील तरतूदींची प्रभावी अंमलबजावणी करण्याच्या दृष्टीने ग्रामविकास व जलसंधारण विभागाच्या अधिनस्त असलेल्या जिल्हा परिषदा, पंचायत समित्या व ग्रामपंचायती यांनी नागरिकांची सनद तयार करुन ती प्रसिध्द करणे आवश्यक आहे. सदर सनदीमध्ये जिल्हा परिषदांकडून, पंचायत समित्यांकडून व ग्रामपंचायतींकडून देण्यात येणाऱ्या सेवा-सुविधांचा स्पष्ट उल्लेख करुन सनदीमध्ये नमुद केलेल्या सेवा-सुविधा नागरिकांना विहित कालमर्यादेत उपलब्ध करुन न दिल्यास संबंधितांवर दंडात्मक कार्यवाही करणे अपेक्षित आहे. उक्त अधिनियमाच्या प्रकरण तीन मधील तरतूद विचारात घेवून राज्यातील सर्व जिल्हा परिषदा, पंचायत समित्या व ग्रामपंचायती यांनी पुढीलप्रमाणे कार्यवाही करावी :-

- १) पंचायत राज स्थानिक स्वराज्य संस्थांनी त्यांच्या कार्यालयाची नागरिकांची सनद तयार करुन ती शासनाच्या Maharashtra.gov.in या संकेतस्थळावर Upload करावी.
- २) नागरिकांची सनद प्रसिध्द केल्यानंतर ती वेळोवेळी अद्ययावत करण्याची दक्षता घेण्यात यावी.

- ३) नागरिकांच्या सनदेमध्ये नमूद केलेल्या सेवा-सुविधा नागरिकांना विहित कालमर्यादेत देण्याची तरतुद करण्यात यावी.
- ४) नागरिकांच्या सनदेमध्ये नमूद केलेल्या काही सुविधा ऑनलाईन देता येतील का, याबाबतही जिल्हा परिषदा, पंचायत समित्या व ग्रामपंचायती यांनी विचार करावा.
- ५) स्थानिक स्वराज्य संस्थेमार्फत प्रदान करण्यात येणाऱ्या सुविधांसाठी अर्जाचे नमुने (Forms) विहित केलेले आहेत. सदर अर्जाच्या नमुन्यांचे प्रमाणीकरण व सुलभीकरण करण्यात यावे.
- ६) सदर परिपत्रकाची प्रत उप मुख्य कार्यकारी अधिकारी(ग्रामपंचायत) यांनी त्यांच्या जिल्हापरिषदेमधील सर्व पंचायत समित्या व ग्रामपंचायतींना पाठवावी व उक्त अधिनियमाच्या प्रकरण तीन मधील तरतुदीची अंमलबजावणी यांच्याकडून करण्यांत येईल याची दक्षता घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६३०१७४००८४६२० असा आहे. सदर परिपत्रक डिजिटल स्वाक्षरीने साक्षांकित करुन काढण्यात येत आहे.

(ग.के.रहाटे)
उप सचिव, महाराष्ट्र शासन.

प्रत,

१. मा.मुख्यमंत्री, यांचे प्रधान सचिव
२. मा.उपमुख्यमंत्री, यांचे प्रधान सचिव
३. मा.मंत्री, ग्रामविकास यांचे खाजगी सचिव
४. मा.राज्यमंत्री, ग्रामविकास यांचे खाजगी सचिव
५. अपर मुख्य सचिव/प्रधान सचिव/सचिव, सर्व विभाग
६. विभागीय आयुक्त (सर्व)
७. सर्व सह सचिव/उप सचिव, ग्राम विकास व जलसंधारण विभाग
८. मुख्य कार्यकारी अधिकारी, जिल्हा परिषद (सर्व)
९. उपायुक्त (आस्थापना) विभागीय आयुक्त कार्यालये (सर्व)
१०. सर्व कार्यासने, ग्रामविकास विभाग
११. निवड नस्ती, ग्रामविकास व जलसंधारण विभाग, मंत्रालय, मुंबई ३२.